



МҮГЭДДЭС ҺӘВАРИ ПАВЕЛИН ТИМОТЕЈӘ ИКИНЧИ МӘКТУБУ

БИРИНЧИ ФЭСИЛ

1 МӘСИҢ Исада олан һәјат вә'динә көрә, Аллаһын ирадәсилә Мәсиһ Исанын һәвариси *мән* Павелдән

2 Севимли оғлум Тимотејә *салам!* Ата Аллаһдан вә Рәббимиз Мәсиһ Исадан *сәнә* лүтф, мәрһәмәт, сүлһ олсун.

Мәсиһ Мүждәсинә садиг галмаг зәрурәти

3 Кечә-күндүз дуаларымда дурмадан сәни аныб, әчдадымын да етдији кими, тәмиз вичданла хидмәт етдијим Аллаһа шүкүр ејләјирәм.

4 Сәнин көз јашларыны хатырладығым заман, сәни көрмәк үчүн һәсрәт чәкирәм ки, севинчлә долум.

5 Сәндә олан ријасыз иманы јада салырам. Бу иман, габагча сәнин нәнән Лоидада вә анан Евникидә јашајырды вә әминәм ки, о сәндә дә јашајыр.

6 Бу сәбәбдән сәнә хатырладырам ки, әлләримин үзәринә гојулмасы

васитәсилә сәндә олан Аллаһын ән'амыны аловландырасан.

7 Чүнки Аллаһ бизә горхаглыг руһу дејил, гүдрәт, мәнәббәт вә нәфсә һаким олмаг руһу вермишдир.

8 Буна көрә нә Рәббимизә шәһадәт етмәкдән вә нә дә Онун уғрунда әсир олан мәнән утанма; амма Аллаһын гүдрәти илә Мүждә уғрунда мәнимлә бирликдә әзијәтә таб кәтир.

9 Аллаһ, әмәлләримизә көрә дејил, өз мәгсәдинә вә лүтфүнә көрә бизи хиласедиб, мүгәддәс дә'вәтлә чағырды. О лүтф та әзәлдән бәри бизә Мәсиһ Исада бәхш едилди,

10 Амма Хиласкарымыз Иса Мәсиһин зүһуру сајәсиндә инди ашкар олду. Мәсиһ өлүмү ләғв етди вә Мүждә васитәсилә һәјаты вә өлмәзлији ајдынлығы чыхарды.

11 Мән дә бу Мүждә үчүн чарчы, һәвари вә милләтләрин мүәллими тәјин олундум.

12 Бу әзаблары чәкмәјимин сәбәби дә будур; лакин *бундан* утанмырам, чүнки Кимә иман етдијими билирәм вә әминәм ки, О мәнә һәвалә етдији

эманэти о Күнэ* кими һифз етмэжэ гадирдир.

13 Мэндэн ешитдијин сәһиһ сөзләри иманла вэ Мәсиһ Исада олан мәнһәб-бәтлә нүмунэ олараг һифз ет.

14 Сәнә һәвалә едилмиш јахшы эманэти биздә јашајан Мүгәддәс Рух васитәсилә гору.

15 Сән билирсән ки, Асија әјаләтиндә оланларын һамысы, о чүмләдән Фикел вэ Һермокен мәнән үз дөндәрдиләр.

16 Гој Рәбб Онисифорун ев әһлинә мәрһәмәт еһсан етсин; чүнки о, дөфәләрлә мәнә үрәк-дирәк вериб, мәним буховларымдан утанмады.

17 Әксинә Ромада оларкән, мәни сәјлә ахтарыб тапды.

18 Гој Рәбб она һәмән Күндә* Рәббин мәрһәмәтини тапмаға имкан версин. Онун Ефесдәки хидмәтләри барәдә исә сән чох јахшы билирсән.

ИКИНЧИ ФӘСИЛ

Мәсиһ уғрунда әзијјәтә дөзмәк

1 БЕЛӘЛИКЛӘ, оғлум, Мәсиһ Исада олан лүтф илә мөһкәм ол,

2 Вә бир чох шаһидин гаршысында мәнән ешитдијин сөзләри дикәрләрини дә өјрәтмәжә габил ола биләчәк садиг адамла тапшыр.

3 Мәсиһ Исанын јахшы әскәри кими мәнимлә бәрабәр әзијјәт чәк.

4 Әскәрлик едән һеч кәс өзүнү күндәлик һәјатын ишләри илә бағламыр; ону ордуја чағыран адамы разы салмаг истәјир.

5 Бундан әлавә, гајдаја көрә ја-рышда иштирак етмәјән идманчынын башына чәләнк гојулмаз.

6 Зәһмәткеш әкинчи өз мәнһәсулундан илк бәһрәсини алмалыдыр.

7 Дедикләримә фикир вер; чүнки Рәбб һәр шејдә сәнә дәрракә верәчәкдир.

8 Јајдығым Мүждәјә көрә өлүләрдән дирилән, Давуд нәслиндән олан Иса Мәсиһи хатырла.

9 Мән о Мүждә наминә бир чина-јәткар кими һәбсә гәдәр белә эзаб чәкирәм. Амма Аллаһын кәламы һәбс едилмиш дејилдир.

10 Бу сәбәбдән мән, сечилмишләр уғрунда һәр шејә таб кәтирирәм ки, онлар да Мәсиһдә олан хиласа әбәди иззәтлә бәрабәр наил олсунлар.

11 Бу сөз етимада лајигдир: «Әкәр Онунла өлдүксә, Онунла да јаша-јачағы;»

12 Әкәр тәһәммүледириксә, Онунла да сәлтәнәт едәчәјик; әкәр *Ону* инкар етсәк, *О* да бизи инкар едәчәкдир;

13 Әкәр биз сәдагәтсизиксә, *О* садиг галыр; чүнки *Өз* фитрәтинә зидд даврана билмәз.»

Сынагдан чыхмыш ишчи

14 Бу шејләри *иманлылара* хатырлат. Рәббин һүзурунда онлара тапшыр ки, кәлмәләр һаггында мүбаһисә етмәсинләр. Бу, һеч бир хејир кәтирмәз, *анчаг* гулаг асанлары јолдан чыхарар.

15 Чалыш ки, өзүнү Аллаһа сынагдан чыхмыш, утанмаға әсасы олмајан вә һәгигәт сөзүнү доғрулугла өјрәдән бир ишчи кими тәгдим едәсән.

16 Мурдар бошбоғазлыглардан

*12, 18. Күн – Јәһни, Иса Мәсиһин тәкрат кәлчәји күн.

узаг ол, чүнки онлар, Аллаһа даһа чох һөрмәтсизлијә сәбәб олачагдыр.

17 *Бошбоғазларын* сөзү дә хәрчәнк хәстәлији* кими јаылачагдыр; онларын арасында Именей вә Филит вардыр.

18 Бу адамлар һәгигәтдән үз дөн-дәриб дејирләр ки, өлүләрин диримәси артыг баш вермишдир вә бәзиләринин иманыны бу јолла алтүст едирләр.

19 Лакин Аллаһын мөһкәм тәмәли бу мөһрә малик олараг дурур: «Рәбб Өзүнүнкүләри таныјыр», вә: «Рәббин адыны ағзына алан һәр кәс һагсызлыгдан узаглашсын.»

20 Бөјүк евдә исә нәинки гызыл вә күмүш, һабелә тахта вә сахсы габлар да вардыр; онлардан бәзиси шәрәфли, бәзиси дә шәрәфсиз истифадә үчүндүр.

21 Беләликлә, ким өзүнү шәрәфсиз ишләрдән тәмизләсә, тәгдис олунмуш, Ағасынын истифадәсинә мүнәсиб, һәр хејирли иш үчүн һазырланмыш, шәрәфли вәзифәјә лајиг габ олачагдыр.

22 Кәнчлик еһтирасларындан исә гач вә сәмими гәлбдән Рәбби чағыранларын һамысы илә бирликдә сәләһлик, иман, мөһәббәт вә сүлһ јолуну излә.

23 Ахмаг вә чаһил мүбаһисәләрдән кәнар ол, чүнки билирсән ки, онлар јалныз тоггушмаја сәбәб олур.

24 Рәббин гулу исә тоггушмаја баш гошмамалы, амма һамы илә сакит рәфтар етмәли, өјрәтмәјә һазыр олмалы, һагсызлыглара таб кәтирмәлидир.

25 Зидд кедәнләри исә һәлимликлә ислаһ етмәлидир; бәлкә Аллаһ онлара һәгигәти дәрк етмәк үчүн төвбәјә

фүрсәт верәчәк.

26 Онлар да ајылыб, иблисин торундан хилас олачаглар. О, онлары әсир етмишдир ки, онун истәјини јеринә јетирсинләр.

ҮЧҮНЧҮ ФӘСИЛ

Ахыр күнләр

1 БУНУ бил ки, ахыр күнләрдә чәтин анлар кәләчәкдир.

2 Чүнки инсанлар худбин, пулпәрәст, ловға, тәкәббүрлү, күфр данышан, валидејнләринә итаәт етмәјән, нанкор, гүдсијјәтдән мөһрум,

3 Шәфгәтсиз, барышмаз, бөһтанчы, нәфсини сахламајан, азғын, рәһмсиз, јахшылығын дүшмәни,

4 Хаин, еһтијатсыз, мәғрур олачаг, зөвгү Аллаһдан чох севәчәк.

5 Аллаһ јолунда имиш кими көрүнәчәк, амма о јолун гүдрәтини инкар едәчәкләр. Бу чүр адамлардан үз дөндәр.

6 Чүнки кизличә евләрә кириб, күнаһлара батмыш, мүхтәлиф еһтирасларла сөвг едилмиш,

7 Даим өјрәнән, лакин әсла һәгигәти дәрк едә билмәјән зәиф ирадәли гадынлары әсир едән адамлар онлар кимиләрдир.

8 Јанис вә Јамбрис Мусаја нечә зидд кетдиләрсә, еләчә дә әглән позғун вә иман хүсусунда сынагдан кечмәмиш бу адамлар да һәгигәтә зидд кедирләр.

9 Амма онлар артыг ирәлиләмәјәчәкләр, чүнки бунларын ахмаглығы о бириләрин ахмаглығы кими һамыја бәлли олачагдыр.

*17. хәрчәнк хәстәлији – јахуд, "гангрән".

Тимотејэ сон өјүдлэр

10 Сэн исэ мәним тэлим, давраныш, мэгсэд, иман, сэбир, мөһөббөт, тәһәммүл,

11 Тәғиблэр, Антақја, Конја вэ Листрада башыма кэлэн изти-рабларын изи илэ кетдин. Нэ чүр тәғиблэрэ тәһәммүл етдим! Вэ һамысындан мәни Рәбб хилас етди.

12 Аллах јолунда Мәсиһ Исаја бағлы олараг јашамаг истөјөнләрин һамысы да тәғибэ мәруз галачагдыр.

13 Пис адамлар вэ сахтакарлар исэ, алдадыб алданараг, кетдикчэ даһа бетәр олачаглар.

14 Амма сән, өјрәндијин вэ әмин олдуғун шејләрэ әмәл етмәкдә давам ет, чүнки бунлары кимдән өјрәндијини билирсән.

15 Мүгәддәс Јазылары да ушаглыгдан етибарән билирсән. Бу Јазылар, Мәсиһ Исаја иман васитәсилә сәнә хилас кәтирән һикмәти вермәјә гадирдир.

16 Һәр Мүгәддәс Јазы Аллахдан илһам алмыш вэ тәлим, тәкзиб, ислаһ, сәләһлик тәрбијәси үчүн фәјдалыдыр ки,

17 Аллах бәндәси камил олуб, һәр чүр хејирли иш үчүн тәһиз едилсин.

ДӨРДҮНЧҮ ФӘСИЛ

1 АЛЛАҞЫН вэ Өз зүһурунда вэ Сәлтәнәтиндә дириләрэ вэ өлүләрэ һөкм едәчәк Рәббимиз Иса Мәсиһин һүзурунда сәнә анд верирәм:

2 *Аллаһын* кәламыны тәблиғ ет, вахтлы ја вахтсыз һазыр ол, *инсанлары* там сэбирлә вэ тәлимлә игна, мө-

зәммәт, тәшвиғ ет.

3 Чүнки вахт олачагдыр ки, сәһиһ тәлимә тәһәммүлетмәјәчәкләр; лакин сәсләри гулагларына хош кәлән вэ арзуларына ујғун олан мүәллимләри әтрафларына топлајачаглар.

4 Вэ өз гулагларыны һәгигәтдән узаглашдырыб, әфсанәләрә мејл кәстәрәчәкләр.

5 Амма сән һәр вәзијәтдә ајыг дур, әзијәтә гатлаш, мүждәчи ишини јеринә јетир, өз хидмәтини там шәкилдә ичра ет.

6 Чүнки ганым артыг шәраб нәзири кими төкүлмәк үзрәдир вэ көчмәк заманым чатыбдыр.

7 Мүбаризәдә јахшы чарпышдым, гачышы битирдим, иманы һифз етдим.

8 Бундан сонра мәним үчүн сәләһлик тачы һазыр дурур. Адил һаким олан Рәбб о Күн* ону мәнә вэ јалныз мәнә дејил, Онун зүһуруну һәрарәтлә арзулајанларын һамысына верәчәкдир.

Шәхси ричалар вэ саламлар

9 Чалыш ки, јаныма тез кәләсән;

10 Чүнки Димас индики дөврү севиб, мәни тәрк етди вэ Салоникә кетди. Крескент Галатијаја, Титус исэ Далматијаја кетдиләр.

11 Мәнимлә јалныз Лука галмышдыр. Маркы да өзүнлә кәтир; чүнки о мәнә хидмәт үчүн јарарлыдыр.*

12 Тихики исэ Ефесә көндәрдим.

13 Кәләркән Троасда Карпын ја-

*8. Јәни, Иса Мәсиһин тәқрар кәләчәји Күн.
*11. Павел бу мәктубу јаздығы вахт һәбсдә иди вэ Марк она јемәк кәтирир вэ башга ишләрдә јардым едәрди.

нында гојдуғум бүрүнчәји вә китаблары, хүсусән дәри үзәриндә ја-зылмыш китаблары да кәтир.

14 Мискәр Искәндәр мәнә чох пислик етди. Рәбб она әмәлләринә көрә әвәзини верәчәкдир.

15 Сән дә ондан еhtiјат ет, чүнки сөзләримизә чох мүгавимәт көстәрди.

16 Мән илк дәфә мүдафиә олунанда, һеч ким мәним тәрәфими тутмады, һамы мәни тәрк етди. Гој онлара *күнаһ* сајылмасын.

17 Лакин Рәбб јанымда дуруб, мәни мөһкәмләндирди ки, тәблиғ мәним васитәмлә там елан едилсин вә ону бүтүн гејри-јәһудиләр ешитсинләр; вә

мән асланын ағзындан хилас олдум.

18 Рәбб мәни һәр чүр пис ишдән гуртарачаг вә Өз Сәмави Сәлтәнәти үчүн һифз едәчәкдир. Она әбәди олараг иззәт! Амин.

19 Приска илә Акилаја вә Онисифорун аиләсинә салам сөјлә.

20 Ераст Коринфдә галды. Трофими исә хәстә һалда Милетдә гојдум.

21 Чалыш ки, гыша кими кәләсэн. Еввул, Пуденс, Линус, Клавдија вә бүтүн гардашлар сәнә салам көндәрирләр.

22 Рәбб /Иса Мәсиһ/ сәнин руһунла олсун. *Аллаһын* лүтфү сизинлә олсун. /Амин./